

सुशिल आबासाहेब विधाते, कनिष्ठ लेखाधिकारी
यांचे गैरव्यवहार/गैरवर्तणूकीबाबत त्यांचेविरुद्ध
शिस्तभंगविषयक कारवाई करणेबाबत...

अहमदनगर जिल्हा परिषद
अर्थ विभाग

क्र. अर्थ/कार्या-१/आस्था-१/३७/२०२३

अहमदनगर दिनांक २५/०१/२०२३

वाचा :- १) या कार्यालयाचे ज्ञापन/दोषारोप पत्र जा.क्रं.वशि /कार्या-१/आस्था-२/

५०१/२०२१ दिनांक ०५/०७/२०२१

२) श्री.एस.ए.विधाते, कनिष्ठ लेखाधिकारी यांनी सादर केलेला

खुलासा दिनांक २८/०९/२०२१

३) या कार्यालयाचा आदेश क्र.अर्थ/कार्या-१/अस्था-१/५०६/२०२१

दिनांक ११/१०/२०२१

४) सहाय्यक आयुक्त (चौकशी), नाशिक विभाग नाशिक यांचेकडील

चौकशी अहवाल क्र. विशा.४/खाचौ/सी.आर.१५४/२०२१ दि.०३/०८/२०२२

५) महा.जि.प.जि.से.(शिस्त व अपील) नियम १९६४ चे भाग ३ नियम ४

६) इकडील अं.का.नोटीस जा.क्र.अर्थ/कार्या१/आस्था१/५०२/२०२२ दि.१२/१२/२०२२

७) श्री.एस.ए.विधाते यांनी सादर केलेला खुलासा दिनांक २६/१२/२०२२

तुम्ही अर्थ विभाग, जिल्हा परिषद अहमदनगर येथे कार्यरत असताना तुम्ही भविष्य निर्वाह निधीचे कामकाजात केलेल्या आर्थिक गैरव्यवहार/अनियमतेबाबत तुमचे विरुद्ध संदर्भ क्र.१ अन्वये दोषारोप ठेऊन त्याबाबत अभिवेदन सादर करणेबाबत फर्माविणेत आलेले होते.

त्यानुसार संदर्भ क्रं.२ अन्वये सदर बजावलेल्या दोषारोपा प्रमाणे तुम्ही खुलासा सादर केलेला होता. तथापी तुम्ही त्याबाबत आरोप अमान्य केल्याने व सदर खुलासा समाधानकारक नसल्याने संदर्भ क्रं.३ अन्वये कार्यालयाने तुमचेविरुद्ध ठेवण्यात आलेल्या दोषारोपांच्या संदर्भात विभागीय चौकशी करणेकामी विभागीय चौकशी अधिकारी तथा सहाय्यक आयुक्त, विभागीय चौकशी (जि.प.कर्मचारी) आयुक्त कार्यालय, नाशिक यांची नेमणुक केलेली होती.

त्याप्रमाणे चौकशीचे कामकाज पूर्ण करून सहाय्यक आयुक्त (चौकशी), नाशिक विभाग नाशिक संदर्भ क्रं.४ अन्वये चौकशी अहवाल प्राप्त झालेला असून त्यांनी दोषारोपाप्रमाणे निष्कर्ष खालीलप्रमाणे दिलेले आहेत.

दोषारोप क्र.१:- श्री.सुशिल आबासाहेब विधाते, कनिष्ठ लेखाधिकारी अर्थ विभाग जिल्हा परिषद अहमदनगर येथे कार्यरत असताना भविष्य निर्वाह निधी शाखेचे शिक्षक अंतिमकरण कामकाज सोपविलेले असताना भविष्य निर्वाह निधी रक्कम आहरीत करताना मुख्य लेखा व वित्त अधिकारी यांचे नावे आहरीत करणेऐवजी श्री.सी.पी.वानखेडे, तत्कालीन उप मुख्य लेखा व वित्त अधिकारी यांचे वैयक्तिक बँक खात्यावर जमा केलेली आहे. सदर गैरवर्तन केलेमुळे तुम्ही महाराष्ट्र जिल्हा परिषदा, जिल्हा सेवा (वर्तणुक) नियम १९६७ मधील नियम ३ चा भंग केलेला आहे.

निष्कर्ष :- आरोप सिद्ध होतो.

दोषारोप क्र.२:- श्री.सुशिल आबासाहेब विधाते, कनिष्ठ लेखाधिकारी अर्थ विभाग जिल्हा परिषद अहमदनगर येथे कार्यरत असताना भविष्य निर्वाह निधी शाखेचे शिक्षक अंतिमकरण कामकाज सोपविलेले असताना, भविष्य निर्वाह निधीची कोषागारातून रक्कम पारीत नसताना, मुख्य लेखा व वित्त अधिकारी यांचे कार्यालयीन बँक खात्यावर रक्कम जमा नसताना शिक्षकांच्या बँक खात्यावर नियमबाह्य पद्धतीने रक्कम वर्ग केलेली आहे. सदर गैरवर्तन केलेमुळे तुम्ही महाराष्ट्र जिल्हा परिषदा, जिल्हा सेवा (वर्तणुक) नियम १९६७ मधील नियम ३ चा भंग केलेला आहे.

निष्कर्ष :- आरोप सिद्ध होतो.

दोषारोप क्र.३:- श्री.सुशिल आबासाहेब विधाते, कनिष्ठ लेखाधिकारी अर्थ विभाग जिल्हा परिषद अहमदनगर येथे कार्यरत असताना भविष्य निर्वाह निधी शाखेचे शिक्षक अंतिमकरण कामकाज सोपविलेले असताना, श्रीमती जोरवर प्रतिभा पुरुषोत्तम यांचे बँक खात्यावर रक्कम वर्ग करणे ऐवजी श्रीम.बेणके माधुरी पोपट यांचे बँक खात्यावर रक्कम वर्ग केलेली आहे. सदर गैरवर्तन केलेमुळे तुम्ही महाराष्ट्र जिल्हा परिषदा, जिल्हा सेवा (वर्तणुक) नियम १९६७ मधील नियम ३ चा भंग केलेला आहे.

निष्कर्ष :- आरोप सिद्ध होत नाही.

दोषारोप क्र.४:-श्री सुशिल आबासाहेब विधाते,कनिष्ठ लेखाधिकारी अर्थ विभाग जिल्हा परिषद अहमदनगर येथे कार्यरत असताना भविष्य निर्वाह निधी शाखेचे शिक्षक अंतिमकरण कामकाज सोपविलेले असताना नमुना नंबर २९ समवेत जोडलेल्या यादीनुसार स्टेट बँक सी.एम.पी.पोर्टलवर यादी अपलोड न करता यादीची सरमिसळ करुन यादी अपलोड केलेली आहे.सदर गैरवर्तन केलेमुळे तुम्ही महाराष्ट्र जिल्हा परिषदा,जिल्हा सेवा (वर्तणुक) नियम १९६७ मधील नियम ३ चा भंग केलेला आहे.

निष्कर्ष :- आरोप सिद्ध होतो.

दोषारोप क्र.५:-श्री.सुशिल आबासाहेब विधाते,कनिष्ठ लेखाधिकारी अर्थ विभाग जिल्हा परिषद अहमदनगर येथे कार्यरत असताना भविष्य निर्वाह निधी शाखेचे शिक्षक अंतिमकरण कामकाज सोपविलेले असताना नमुना नंबर २९ प्रमाणक नस्ती आढळून येत नाही.सदर गैरवर्तन केलेमुळे तुम्ही महाराष्ट्र जिल्हा परिषदा,जिल्हा सेवा (वर्तणुक) नियम १९६७ मधील नियम ३ चा भंग केलेला आहे.

निष्कर्ष :- आरोप सिद्ध होतो.

वरिलप्रमाणे दोषारोप व निष्कर्षास अनुसरुन या कार्यालयाने तुम्हास इकडील संदर्भ क्र.६ अन्वये म.जि.प.जि.से. (शिस्त व अपील) नियम १६४ चे भाग तीन नियम ४(२) नुसार पुढील दोन वेतनवाढी कायमस्वरुपी रोखणे ही शिक्षा प्रस्तावित करुन अंतिम कारणे दाखवा नोटीस बजावणेत आलेली होती.त्याप्रमाणे संदर्भ क्र.७ अन्वये तुमचा खुलासा प्राप्त झालेला आहे.

तुम्ही सादर केलेल्या उक्त खुलाशातील निवेदनानुसार तुमचेकडे अतिरिक्त कामकाज देणेत आलेले होते.त्यामुळे नकळत सदर चुक घडलेली आहे. तसेच सदर निवेदनानुसार तुम्ही कोणताही गैरव्यवहार किंवा अफरातफर केलेली नसलेचे नमुद केलेले आहे. तसेच तुम्ही तुमची कौटुंबिक पार्श्वभूमी नमुद करुन आर्थिक नुकसान होईल अशी कोणतीही शिक्षा करु नये अशी विनंती केलेली आहे.

वरिलप्रमाणे दिलेली अंतिम कारणे दाखवा नोटीस व त्याअनुषंगाने तुम्ही सादर केलेला खुलासा असमाधानकारक आहे.

त्याचप्रमाणे संदर्भ क्र.४ मधील चौकशी अहवालातील तुमचेविरुद्ध निश्चित करणेत आलेले आरोप क्र.१ ते ५ पैकी आरोप क्रमांक १,२ तसेच क्र.४ व ५ हे आरोप सिद्ध झालेले आहेत. सबब श्री.एस.ए.विधाते,कनिष्ठ लेखाधिकारी यांचेविरुद्ध सिद्ध झालेल्या उक्त नमुद दोषारोपातील गैरवर्तनामुळे त्यांचेकडून महाराष्ट्र जिल्हा परिषद,जिल्हा सेवा (वर्तणुक) नियम १९६७ (३) चे उल्लंघन केल्याचे सिद्ध होत आहे. त्यामुळे श्री.एस.ए.विधाते,कनिष्ठ लेखाधिकारी हे खात्यामार्फत होणा-या शिस्तभंग विषयक कार्यवाहीस पात्र ठरतात. सबब महाराष्ट्र जिल्हा परिषद जिल्हा सेवा (शिस्त व अपील) नियम १९६४ चे भाग तीन नियम चार (२) नुसार आपणाविरुद्ध दोन वेतनवाढी कायमस्वरुपी रोखणे ही शिक्षा या आदेशान्वये अंतिम करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यांत आला असुन त्याचा संकेतांक क्र. 20230125050002 असा आहे.



(आशिष येरेकर भा.प्र.से.)
मुख्य कार्यकारी अधिकारी
जिल्हा परिषद, अहमदनगर

प्रति,

श्री.एस.ए.विधाते,कनिष्ठ लेखाधिकारी,
पंचायत समिती पाथर्डी

प्रत : गटविकास अधिकारी,पंचायत समिती पाथर्डी

२/- सोबतचा आदेश एस.ए.विधाते,कनिष्ठ लेखाधिकारी यांना बजावणेत येऊन त्याप्रमाणे तात्काळ अंमलबजावणी करणेत यावी. सदर आदेशाची नोंद श्री.विधाते यांचे मुळ सेवापुस्तकात घेऊन त्याची प्रमाणित केलेली छायांकीत प्रत इकडेस सादर करण्यात यावी.



(आशिष येरेकर भा.प्र.से.)
मुख्य कार्यकारी अधिकारी
जिल्हा परिषद, अहमदनगर